

16-06-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఇప్పుడు మీరు సంపూర్ణులుగా అవ్వాలి,

ఎందుకనగా వాపస్ ఇంటికి వెళ్లి మరలా పావన ప్రపంచములోకి రావాలి”

ప్రశ్న:- సంపూర్ణ పావనముగా తయారగుటకు యుక్తి ఏమిటి?

సమా:- సంపూర్ణ పావనమనవలంటే పూర్తి భకారులుగా కండి, దేహ సహితము సర్వ సంబంధాలను మరచి నన్ను స్మృతి చేస్తే పావనమవుతారు. ఇప్పుడు మీరు ఈ కళ్ళతో చూస్తున్నదంతా వినాశము కానున్నది. కావున ధనము, సంపద, వైభవాలు మొదలైన వాటిన్నిటిని మరచి భకారులుగా కండి. ఇలాంటి భకారులే రాకుమారులుగా అవుతారు.

ఓం శాంతి. మధురాతి మధురమైన అత్తిక పిల్లలకు అత్తిక తండ్రి తెలియచేస్తున్నారు - పిల్లలూ! ప్రారంభములో ఆత్మలంతా పవిత్రముగా ఉంటాయని మీకు బాగా తెలుసు. మనమే పావనముగా ఉండేవారము. పతితము, పావనము అని ఆత్మలకే చెప్పబడుతుంది.(శరీరాలకు కాదు). ఆత్మ పావనముగా ఉంటే సుఖముంటుంది. పావనముగా తయారవుతే పావన ప్రపంచమునకు అధికారులవుతారని బుద్ధికి తోస్తుంది. దీని కొరకే పురుషార్థము చేస్తున్నారు. 5 వేల సంవత్సరముల క్రితము పావన ప్రపంచము ఉండేది. అందులో అర్ధకల్పము మీరు పావనముగా ఉండేవారు. పోతే అర్ధకల్పము మిగిలి ఉంటుంది. ఈ విషయాలు ఇంక ఎవరూ అర్థము చేసుకోలేరు. పతితము-పావనము, సుఖము-దుఃఖము, పగలు-రాత్రి సంగం-సంగం ఉంటాయని మీకు తెలుసు. ఎవరైతే చాలా భక్తి చేశారో, వారే మంచి తెలివి గలవారుగా ఉంటారు. వారే వీటిని బాగా అర్థము చేసుకుంటారు. తండ్రి తెలియచేస్తున్నారు - మధురమైన పిల్లలారా! మీరు పావనముగా ఉండేవారు. నూతన ప్రపంచములో కేవలము మీరు మాత్రమే ఉండేవారు. మిగిలినవారంతా శాంతిధామములో ఉండేవారు. మనము మొట్టమొదట పావనముగా ఉండేవారము. చాలా కొద్దిమంది మాత్రమే ఉండేవారము. ఆ తర్వాత నందరూవారుగా మానవ సృష్టి వృద్ధి చెందుతుంది. ఇప్పుడు మధురమైన పిల్లలకు తెలిపిస్తున్నది ఎవరు? తండ్రి. ఆత్మలకు తండ్రి అయిన పరమాత్మ తెలియచేస్తున్నారు - దీనిని సంగమము అని అంటారు. దీనినే కుంభమేళా అని కూడా అంటారు. మానవులు ఈ సంగమ యుగమును మరచిపోయారు. నాలుగు యుగాలుంటాయని, 5వది ఈ చిన్న భీష్మ సంగమ యుగమని, దీని ఆయుష్షు చాలా చిన్నదని బాబా తెలియచేశారు. నేను ఇతని చాలా జన్మల చివరి అంతిమ జన్మలో, వానప్రస్థ స్థితిలో ప్రవేశిస్తానని తండ్రి తెలియచేస్తున్నారు. పిల్లలకు దీని పై చాలా గమనముంది కదా. తండ్రి ఇతని శరీరములో ప్రవేశించారు, ఇతని బయోగ్రఫీ(జీవితచరిత్ర/Biography) కూడా వినిపించారు. నేను ఆత్మలతోనే మాట్లాడుతానని తండ్రి అంటున్నారు. ఆత్మ మరియు శరీరము రెండు కలిసి పాత్ర చేస్తాయి. దీనిని జీవాత్మ అని అంటారు. పవిత్ర జీవాత్మ, అపవిత్ర జీవాత్మ అని అంటారు. సత్యయుగములో చాలా కొద్దిమంది మాత్రమే దేవ-దేవతలుంటారని పిల్లలైన మీ బుద్ధిలో ఉంది. జీవాత్మలైన మనమే ఎవరైతే సత్యయుగములో పావనముగా ఉండేవారమో, మరలా 84 జన్మల తర్వాత పతితముగా అయ్యామని స్వయమును గురించి కూడా తెలుసుకున్నారు. పతితుల నుండి పావనముగా, పావనము నుండి పతితముగా - ఈ చక్రము తిరుగుతూనే ఉంటుంది. పతితపావనమైన ఆ తండ్రినే పృథి కూడా చేస్తారు. కావున ప్రతి 5 వేల సంవత్సరముల తర్వాత ఒక్కసారి మాత్రమే బాబా వస్తారు, స్వర్గస్థాపన

చేస్తారు. భగవంతుడు ఒక్కరే. తప్పకుండా వారే పురాతన ప్రపంచమును మరలా నూతనముగా తయారు చేస్తారు. మళ్ళీ క్రొత్త ప్రపంచమును పాతదిగా ఎవరు చేస్తారు? రావణుడు. ఎందుకనగా రావణుడే దేహాభిమానులుగా చేస్తారు. శత్రువును కాలుస్తారు కాని మిత్రుడిని ఎవ్వరూ తగులబెట్టరు. అందరికీ మిత్రుడు ఒక్క తండ్రి మాత్రమే. వారే సర్వులకు సద్గతినిస్తారు. వారినే అందరూ స్మృతి చేస్తారు ఎందుకనగా వారు అందరికీ సుఖమనిచ్చేవారు. కనుక దుఃఖమిచ్చేవారు కూడా ఎవరో తప్పక ఉంటారు. దుఃఖమిచ్చేది పంచ వికారములనే రావణుడు. అర్ధకల్పము రామరాజ్యము, అర్ధకల్పము రావణరాజ్యము. స్వస్తిక్ గుర్తు వేస్తారు కదా. ఇందులో నాలుగు సమాన భాగములు ఉంటాయని దీని అర్థాన్ని కూడా తండ్రి తెలిపిస్తున్నారు. కొంచెము కూడా హెచ్చుతగ్గులు ఉండవు. ఈ ద్రామా చాలా ఖచ్చితమైనది. కొంతమంది ఈ ద్రామా చాలా దుఃఖకరమైనదని, దీని నుండి తొలగిపోవాలని అనుకుంటారు, దీనికి బదులు జ్యోతిలో జ్యోతిగా లీనమవ్వాలి లేక బ్రహ్మలో లీనమైపోవాలని అనుకుంటారు కాని ఎవ్వరూ అలా వెళ్లలేరు. రకరకాల ఆలోచనలు చేస్తుంటారు. భక్తిమార్గములో విభిన్న ప్రకారాలుగా ప్రయత్నాలు చేస్తూ ఉంటారు. సన్యాసులు శరీరమును వదిలితే స్వర్గమునకు లేక వైకుంఠమునకు వెళ్లారని అనరు. ప్రవృత్తి మార్గములోని వారైతే ఫలానివారు స్వర్గస్థులు అయ్యారని అంటారు. ఆత్మలకు స్వర్గము గుర్తుంటుంది కదా. మీకు అందరికంటే ఎక్కువగా గుర్తుంటుంది. పిల్లలైన మీకు రెండింటి చరిత్ర - భూగోళము గురించి పూర్తిగా తెలుసు. ఇతరులెవ్వరికీ తెలియదు. మీకు కూడా ఇంతకు ముందు తెలియదు. తండ్రి కూర్చోని పిల్లలకు అన్ని రహస్యములను తెలిపిస్తున్నారు.

ఇది మానవ సృష్టి వృక్షము. వృక్షమునకు జీజము తప్పక ఉండాలి. పవిత్ర ప్రపంచము పతిత ప్రపంచముగా ఎలా మారుతుందో మరలా దానిని ఎలా పావనముగా మారుస్తారో వారే స్వయముగా తెలుపుతున్నారు. పావన ప్రపంచమును స్వర్గమని అంటారు. స్వర్గము గడిచిపోయింది. అది మరలా తప్పక వస్తుంది. అందుకే ప్రపంచ చరిత్ర మరలా పునరావృతమౌతుందని అంటారు అనగా ఈ ప్రపంచమే పాత నుండి క్రొత్తదిగా, క్రొత్త నుండి పాతదిగా అవుతుంది. పునరావృతమనగానే ద్రామా అని అర్థము. ద్రామా అనే పదము చాలా బాగా శోభిస్తుంది. చక్రము ఉన్నది ఉన్నట్లు తిరుగుతూనే ఉంటుంది. నాటకమును ఉన్నది ఉన్నట్లుగా అని అనరు. ఎవరైనా జబ్బు పడితే సెలవు తీసుకుంటారు. మనము పూజ్య దేవీ దేవతలుగా ఉండేవారమని, మరలా మనమే పూజారులుగా అయ్యామని పిల్లలైన మీ బుద్ధిలో ఉంది. తండ్రి వచ్చి పతితుల నుండి పావనముగా తయారయ్యే యుక్తులను తెలుపుతున్నారు. ఇవే యుక్తులు 5 వేల సంవత్సరములు ముందు కూడా తెలిపించారు. వారు అంటున్నారు - “పిల్లలారా! నన్ను స్మృతి చేయండి. తండ్రి మొట్టమొదట మిమ్ములను ఆత్మాభిమానులుగా తయారుచేస్తారు”. మొట్టమొదటి పాఠము - “పిల్లలారా! స్వయమును ఆత్మ అని భావించి తండ్రిని స్మృతి చేయండి.” నేను ఇంతగా స్మృతి చేయించినా మీరు మరలా మరచిపోతారు! ద్రామా అంతము వచ్చునంత వరకు మీరు మరచిపోతూనే ఉంటారు. చివరిలో వినాశన సమయము వచ్చినప్పుడు మీ చదువు పూర్తి అవుతుంది, అప్పుడు మీరు శరీరాలను వదిలేస్తారు. ఉదాహరణానికి సర్వము కూడా తన పాత శరీరమును వదిలేస్తుంది కదా. మీరు కూర్చున్నా, నడుస్తూ, తిరుగుతూ ఉన్నా ఆత్మాభిమానులై ఉండండి అని తండ్రి తెలిపిస్తున్నారు. ఇంతకుమునుపు మీకు దేహాభిమానము ఉండేది. ఇప్పుడు ఆత్మాభిమానులు కండి అని తండ్రి చెప్తున్నారు. దేహాభిమానము వలన మిమ్ములను 5 వికారములు పట్టుకుంటాయి. ఆత్మాభిమానులుగా ఉంటే ఏ వికారము మిమ్ములను

పట్టుకోదు. ఆత్మాభిమానులుగా తయారై తండ్రిని చాలా ప్రీతితో స్మృతి చేయాలి. ఆత్మలకు తండ్రి అయిన పరమాత్మ ప్రేమ ఈ సంగమ యుగములోనే లభిస్తుంది. దీనిని కళ్యాణకాలి సంగమ యుగమని అంటారు. ఈ సమయములోనే తండ్రి మరియు పిల్లలు కలుస్తారు. ఆత్మలైన మీరు కూడా శరీరములో ఉన్నారు. తండ్రి కూడా శరీరములో వచ్చి మీరందరూ ఆత్మలు అనే నిశ్చయము మీకు చేయిస్తారు. తండ్రి ఒక్కసారి మాత్రమే అందరినీ వాపస్ తీసుకెళ్లవలసినపుడు వస్తారు. వారు వాపస్ ఎలా తీసుకెళ్తారో కూడా తెలిపిస్తారు. మేమంతా పతితలము, మీరు పావనులు, మీరు వచ్చి మమ్ములను పావనముగా చేయండని అంటూనే ఉన్నారు. బాబా పావనముగా ఎలా చేస్తారో పిల్లలైన మీకు తెలియదు. ఎంతవరకు పావనముగా తయారు చేయలేదో అంతవరకు ఎలా తెలుస్తుంది? ఆత్మ చిన్న నక్షత్రమని కూడా ఇప్పుడు మీకు తెలుసు. తండ్రి కూడా చిన్న నక్షత్రముగానే ఉన్నారు. కాని వారు జ్ఞానసాగరులు, శాంతిసాగరులు. మిమ్ములను కూడా తన సమానముగా తయారుచేస్తారు. ఈ జ్ఞానమంతయు పిల్లలైన మీకు తెలుసు. మరలా మీరు ఈ జ్ఞానమును అందరికీ తెలుపుతారు. సత్యయుగములోనికి వెళ్లినప్పుడు ఈ జ్ఞానము ఎవరికైనా తెలిపిస్తారా? లేదు. జ్ఞానసాగరులైన తండ్రి ఒక్కరు మాత్రమే వారు ఇప్పుడు మిమ్ములను చదివిస్తున్నారు. అందరికీ జీవితచరిత్ర(బయోగ్రఫీ/Biography) ఉంటుంది కదా. ఆ చరిత్రను తండ్రి వినిపిస్తునే ఉంటారు. కాని మీరు క్షణ-క్షణము మరచిపోతున్నామని మీకు తెలుసు. మీరు మాయతో యుద్ధము చేస్తారు. మేము బాబాను స్మృతి చేస్తామని అనుకుంటారు కాని మరలా మరచిపోతామని మీరు అనుభవము చేస్తారు. తండ్రి చెప్తున్నారు - మాయనే మీ శత్రువు. అది మిమ్ములను మరచింప చేస్తుంది అనగా తండ్రి నుండి విముఖము చేస్తుంది. కల్పములో ఒక్కసారి మాత్రమే మీరు సన్నుఖములో ఉంటారు. తండ్రి ఒక్కసారి మాత్రమే వారసత్వమును ఇస్తారు. ఆ తర్వాత తండ్రి సన్నుఖములో వచ్చే అవసరమే లేదు. పాపాత్మల నుండి పుణ్యాత్మలుగా స్వర్గమునకు అధికారులుగా తయారు చేశారు. అచ్చటితో సమాప్తము. ఆ తర్వాత వచ్చి వారేం చేస్తారు? మీరు నన్ను పిలిచారు, నేను ఖచ్చితముగా సమయానికి వచ్చాను. ప్రతి 5 వేల సంవత్సరముల తర్వాత నా సమయానికి నేను వస్తాను. ఇది ఎవరికీ తెలియదు. శివరాత్రి పండుగను ఎందుకు జరుపుతారో, వారేమి చేశారో ఎవరికీ తెలియదు. అందుకే శివరాత్రి పండుగకు సెలవు(హోలీడే) కూడా ఇవ్వరు. మిగిలిన అన్నిటికీ సెలవు ఇస్తారు. కాని శివబాబా వచ్చి ఇంత గొప్ప పాత్ర చేస్తున్నారు, కాని దీనిని గురించి ఎవరికీ తెలియదు. అర్థమే తెలియదు! భారతదేశములో ఎంతటి అజ్ఞానముంది.

శివబాబాయే అత్యంత ఉన్నతమైనవారని మీకు తెలుసు. కావుననే మానవులను శ్రేష్ఠాతి శ్రేష్ఠముగా తయారుచేస్తారు. తండ్రి తెలియచేస్తున్నారు - నేను ఇతనికి జ్ఞానమిచ్చాను, యోగము నేర్పించాను. దాని వలన ఇతను మరలా నరుని నుండి నారాయణునిగా తయారయ్యారు. వారు ఈ జ్ఞానమును విన్నారు. ఈ జ్ఞానము మీ కొరకే. ఇతరులెవ్వరికీ ఈ జ్ఞానము శోభించదు. మీరు మరలా అలా తయారు కావాలి. ఇతరులెవ్వరూ తయారవ్వరు. ఇది నరుని నుండి నారాయణునిగా తయారయ్యే కథ. ఇతర ధర్మములను స్థాపన చేయువారందరూ పునర్జన్మలు తీసుకుంటూ - తీసుకుంటూ తమోప్రధానముగా అయ్యారు. వారంతా మరలా సతోప్రధానముగా తయారవ్వాలి. ఆ పదవి అనుసారము మరలా పునరావృతము(రిపీట్/Repeat) కావాలి. ఉన్నత పాత్రధారులుగా అగుటకు మీరెంతో పురుషార్థము చేస్తున్నారు. పురుషార్థము చేయించేదెవరు? బాబా. మీరు శ్రేష్ఠముగా తయారవుతారు. ఆ తర్వాత ఎప్పుడూ నన్ను స్మృతి కూడా చేయరు. స్వర్గములో

తలంపు చేయనే చేయరు. అత్యంత ఉన్నతమైన వారు తండ్రి, వారు ఉన్నతముగా కూడా తయారుచేస్తారు. నారాయణుని కంటే ముందు శ్రీకృష్ణుడు ఉన్నాడు కదా! అలాంటప్పుడు మీరు నరుని నుండి నారాయణునిగా అవ్వాలని ఎందుకంటారు? నరుని నుండి శ్రీకృష్ణుడిని ఎందుకనరు? మొదటే నారాయణునిగా అవ్వరు కదా. మొదట రాకుమారుడైన కృష్ణునిగా అవుతాడు కదా. పిల్లలు పుష్పాలుగా ఉంటారు. తర్వాత వారు జంటగా అవుతారు. బ్రహ్మచారికే మహిమ ఉంటుంది. చిన్న పిల్లలను సతోప్రధానమని అంటారు. మనము మొట్టమొదట రాకుమారులుగా అవుతామని పిల్లలైన మీకు గుర్తుండాలి. భికారి నుండి రాకుమారుడు (బెగర్ టూ ప్రిన్స్/Beggar To Prince) అనే గాయనము కూడా ఉంది. భికారి అని ఎవరినంటారు? శరీరముతో పాటు ఉన్న ఆత్మనే భికారి అని లేక ధనవంతులని అంటారు. ఈ సమయములో అందరూ భికారులుగా అవుతారని మీకు తెలుసు. అందరూ సమాప్తమైపోతారు. ఇప్పుడు మీరు శరీర సహితము భికారిగా తయారవ్వాలి. మీ వద్ద మిగిలినదంతయు సమాప్తమైపోతుంది. ఆత్మ భికారిగా కావాలి, సర్వమూ వదిలేయాలి. మరలా రాజకుమారులుగా అవ్వాలి. ధనము, సంపద మొదలైనవన్నియు వదిలి భికారులై మనము ఇంటికి వెళ్తామని మీకు తెలుసు. మరలా నూతన ప్రపంచములో రాకుమారులుగా వస్తాము. ఉన్నదంతయు తప్పక వదిలిపెట్టాలి. ఈ పాత వస్తువులేవియు పనికిరావు. ఆత్మ పవిత్రమైపోతుంది. మరలా ఇచ్చటకు పాత్ర చేయుటకు వస్తుంది. కల్లక్రితము వలె మరలా జరుగుతుంది. మీరు ఎంతెంత ధారణ చేస్తారో అంత ఉన్నత పదవి లభిస్తుంది. ఈ సమయములో ఎవరి వద్దనైనా 5 కోట్లుండినా అదంతయు తప్పక సమాప్తమైపోతుంది. మనము మరలా మన నూతన ప్రపంచములోకి వెళ్తాము. ఇప్పుడు మీరు నూతన ప్రపంచములోకి వెళ్తుంటే ఇచ్చటకు వచ్చారు. నూతన ప్రపంచమునకు వెళ్లుటకు చదువుతున్నామని ఇతర ఏ సత్సంగములోనూ భావించరు. బాబా మమ్ములను మొదట భికారులుగా తయారుచేసి తర్వాత రాకుమారులుగా చేస్తారని పిల్లలైన మీ బుద్ధిలో ఉంది. దేహ సంబంధములన్నిటిని వదిలితే భికారులుగా అయినట్లే కదా. అసలు ఏమీ లేదు. ఇప్పుడు భారతదేశములో ఏమీ లేదు. భారతదేశమిప్పుడు భికారి, దివాలా(ఇన్సాల్వెంట్) తీసి ఉంది. మరలా సంపన్నమవుతుంది. సంపన్నముగా అయ్యేదెవరు? ఆత్మ శరీరము ద్వారా అవుతుంది. ఇప్పుడు రాజా-రాణులు కూడా లేరు. వారు కూడా దివాలా తీశారు. వారికి కిరీటాలు కూడా లేవు. ఆ కిరీటము లేదు, రత్నజడిత కిరీటము కూడా లేదు. ఇది అంధకార నగరముగా ఉంది. సర్వవ్యాపి అనేస్తారు. అనగా అందరిలో భగవంతుడున్నాడు అందరూ సమానమే, కుక్క - పిల్లి అన్నింటిలోనూ ఉన్నారని అంటారు. దీనినే అంధకార నగరము,..... అని అంటారు. అది బ్రాహ్మణులైన మీ రాత్రి. జ్ఞానమనే పగలు వస్తున్నదని ఇప్పుడు మీకు తెలుసు. సత్యయుగములో అందరూ వెలిగే జ్యోతులవుతారు. ఇప్పుడు దీపాలు పూర్తి ప్రకాశహీనమై కొడిగట్టి ఉన్నాయి. భారతదేశములోనే దీపాలు వెలిగించే అచారముంది. ఇతరులెవ్వరూ దీపమును వెలిగించరు. మీ జ్యోతి ఆరిపోతూ ఉంది. సతోప్రధాన విశ్వమునకు అధికారులుగా ఉండేవారు, ఆ శక్తి తగ్గుతూ-తగ్గుతూ ఇప్పుడు ఏ మాత్రము శక్తి లేకుండా ఉంది. తండ్రి వచ్చి మరలా మీకు శక్తినిస్తున్నారు. బ్యాటరీ ఛార్జ్ నిండుతుంది. ఆత్మకు తండ్రి అయిన పరమాత్మ స్మృతి ఉన్నందున ఛార్జ్ నిండుతుంది. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. ఇప్పుడు నాటకము పూర్తి అవుతూ ఉంది. మనము వాపస్ వెళ్లాలి, అందువలన ఆత్మను తండ్రి స్మృతి ద్వారా సత్యోప్రధానముగా, పావనముగా తప్పక తయారుచేయాలి. తండ్రి సమానముగా జ్ఞానసాగరులు, శాంతిసాగరులుగా ఇప్పుడే తయారవ్వాలి.
2. ఈ దేహ సహితము పూర్తి భికారిగా తయారగుటకు ఈ కనుల ద్వారా చూస్తున్నదంతా సమాప్తమైపోతుందని బుద్ధిలో ఉండాలి. మనము భికారి నుండి రాకుమారునిగా తయారుకావాలి, మన చదువే నూతన ప్రపంచము కొరకై ఉంది.

వరదానము:- “ సేవలో కీర్తి - ప్రతిష్ఠలనే పక్కము కాని ఫలమును త్యాగము చేసి సదా

ప్రసన్న చిత్తులుగా ఉండే అభిమాన ముక్తభవ ”

రాయల్ రూపములోని ఇష్టానికి రూపము - పేరు ప్రతిష్ఠలు మరియు కీర్తి. ఎవరైతే పేరు కొరకు సేవ చేస్తారో, వారి పేరు అల్పకాలానికి ప్రఖ్యాతమవుతుంది. కాని ఉన్నత పదవి పొందుటలో వారి పేరు వెనుకపడిపోతుంది. ఎందుకంటే వారు అపక్వ ఫలాన్ని తినేశారు. కొంతమంది పిల్లలు తాము చేసిన సేవకు ఫలముగా వారికి గౌరవము లభించాలని అనుకుంటారు. కాని అది గౌరవము కాదు, అభిమానము. అభిమానమున్న చోట ప్రసన్నత ఉండదు. అందువలన అభిమాన ముక్తులై సదా ప్రసన్నతను అనుభవము చెయ్యండి.

స్లోగన్:- “ పరమాత్మ ప్రేమ అనే సుఖమునిచ్చు ఊయలలో ఊగుతూ ఉంటే దుఃఖమునిచ్చే

అలలు మీ వద్దకు రావు.”

